

**Mädu Kārai hpe ningshawng tsawra myit hte tsawra ai,
Mädu Kārai hpe asak hpun hku nna kābu gāra ai lam hte Yēsu a sak se hkam ai hku
nna ja pyeng din shādaw rai nga ai lam gaw, Kārai Kāsang a htani htana yaw māsing
pandung hku nna Yerusalem māre ningnan gawgap na mātu rai nga ai lam**

Htina chyumdaw: - Shr 2:1-7. Ehp 6:24. 2Tim 1:15. 2Kor 11:2-3. Yhn 14:21, 23. 21:15-17

- I. Shr 2:7 hta rawng ai asak hpun gaw wudang ntsa hta si hkam ai (hpun shādaw hku nna hpun hpe mādi mādun ai- 1Pet 2:24), bai hkrung rawt ai (Kārai Kāsang a asak hpe mādi mādun ai-Yhn 11:25) Hkristu hpe shingdaw nna, daini Hkristu gaw hpung hta nga nga nhtawm, hpung a jāhtum na ngut kre hpring tsup ai lam gaw Yerusalem māre nnan rai nna, dai hta si hkam ai hte bai hkrung rawt ai Hkristu gaw Kārai a lāta la hkrum ai ni yawng hpe htani htana jaw sha ai asak hpun byin wa na rai nga ai (22:2, 14. Mādun:-Pru 15:25- 26).
- II. Ehpesu māre hta shānu nga ai hpung hta shang lawm ai Ashi mung kaw na hpung ni gaw kāsa Pawlu a māhkri shawn ai amu kaw nna kāyin mat wa ma ai (2Tim 1:15. 2Kor 11:2-3). Dai mājaw māram la lu ai hkun kru ning na ai hpang kāsa Yawhan gaw Ehpesu māre hta nga ai hpung de shāgun laika ka dat nna, shanhtē gaw ning shawng tsawra myit hpe kau da nhtawm, Hkristu hpe asak hpun hku nna jet ai kābu gāra lam hkrat sum mat sai re lam ka da wu ai (Shr 2:4-5, 7).
 - A. Ga shāka ningnan a jet ai amu gaw Mädu Yēsu hpe ning shawng tsawra myit hte tsawra na mātu gāloi mung shādut ya nna, Hkristu hpe anhtē a asak jaw ya na mātu, asak hpun hku nna sha ai hte kābu gāra ai lam hta anhtē hpe n-gun jaw nga ai-2Kor 11:2-3. 3:3-6.
 - B. Mädu Kārai hpe ning shawng tsawra myit hte tsawra ai gaw, Mädu hpe yawng māyawng hta tsaw dik ndung jāhtum tawn nna, ning shawng shāra jaw ai hte, Mädu hpe anhtē a asak hkrung lam hta yawng māyawng hku nna māsat la na mātu, la lang na mātu Mädu a tsawra myit hte myit gang la hkrum ai rai nga ai -Shr 2:4-5. Kol 1:18b. 2Kor 5:14-15. Mrk 12:30. Shk 73:25-26.
 - C. Ehpesu laika hta Pawlu a ginchym ga gaw “Anhtē a Mädu Yēsu Hkristu hpe nsawt ai myit hte tsawra ai ni nlang hte hta, akyu ara rai nga u ga law (6:24). Ehpesu laika a hkam sha lam hta nhpaw n-ya sut su nga ai tsawra myit hta ngu ai ga hkaw hpe kāhtap nna jai lang da ai (1:4. 3:17. 4:2,15-16. 5:2).
 - D. Ehpesu laika a pandung gaw anhtē hpe Kārai Kāsang a kāta daw mābyin hkrang rai nga ai tsawra myit kāta de shāga woi wa na mātu, dai hku nna anhtē gaw Kārai Kāsang hpe tsawra myit hku nna kābu gāra let, Kārai hte seng ai tsawra myit a dwi sau ai lam hta Mädu a man e kābu gāra nhtawm, Hkristu gālaw ai zawn kāga māsha ni hpe tsawra lu na mātu rai nga ai - 1:15. 2:4. 3:19. 5:2, 25. 6:23. Mādun:- 1Yhn 4:16-19.
 - E. Ehpesu māre hta nga ai hpung gaw Mädu Kārai hpe tsawra lam hta hkrat sum mat ai. Dai zawn re hkrat sum ai lam gaw prat lādaw law law ding yang hpung a hkrat sum ai lam ahkyak mādung lam byin wa wu ai-Mat 24:12. Mrk 12:30-31. Mādun;- Dan 7:25.
 - F. Shr 2:1-7 hta rawng ai Ehpesu māre hta nga ai hpung de Mädu Kārai a shāgun dat ai laika hta ahkyak mādung lam māli rawng ai. Ndai ahkyak mādung lam māli gaw English ga hkum, “L” hte npawt hpang da ai ga hkum māli ---Tsawra ai (Love), asak (Life), nhtoi (Light) hte wan shādaw (Lampstand) ni rai nga ai.
 1. Anhtē gaw ning shawng tsawra myit hpe bai lu la na mātu Mädu Yēsu hpe lādat shāgu hta, yawng māyawng hta, tsaw dik ndung jāhtum shāra jaw ra nga ai. Dai shāloi Mädu hpe asak hpun hku nna kābu gāra lu na rai nhtawm, ndai asak gaw asak a nhtoi byin wa na ria nga ai-Yhn 8:12. Ehp 5:8-9, 13.
 2. Dai shāloi anhtē gaw ja pyengdin hku nna, Yēsu a sak se hkam ai hku nna htoi tu wa na rai nga ai. Dai hku nrαι yang gaw, ja pyengdin gaw anhtē kaw nna htawt sit kau hkrum wa na rai nga ai-Shr 1:9-10, 20.
 - a. Ja pyengdin gaw māsūm lāngai Kārai hpe shingdaw ai lam rai nhtawm, mābyin hkrang hku nna Kāwa gaw Kāsha hta dandawng nna, dandawng ai lam rai nga ai Kāsha gaw wēnyi hku nna dandawng nna, wēnyi hpe hpung ni hku nna hpring tsup hkra chyē na hkawn hkrang ai, dandawng lam nga nga nhtawm, hpung ni gaw Yēsu a sak se hkam ai lam rai nga ai-Pru 25:31-40. Zar 4:2-10. Shr 1:10-12.
 - b. Kārai hte seng ai sawn sumru lam hta ja pyengdin gaw ja jet hte nampan ni hte Badan pu ni hte asak hkrung nga ai, kāba nga ai hpun rai nga ai. Dai mājaw wan shādaw gaw Hkristu hta dandawng ai māsūm lāngai Kārai hpe hkrang mādun da nhtawm, bai hkrung rawt ai lam hta sak hkrung ai, ja nsam hpun hku nna---anhtē hta, anhtē hte rau, anhtē hku nna, anhtē kāta kaw mābyin māsa hta kāja dik ai, mābyin ninggam hte ninggam dinghpring ai, lākying bra ai, apu mājawm ai, apu pu ai lam nga nna, dai

hku nna Kārai Kāsang gaw anhtē a shāni shāgu na sak hkrung hkawm sa lam hta jet ai dandawng lu na rai nga ai—Pru 25:31, 35. Ehp 5:8-9. Gal 5:22-23. Yhn 12:36.

G. Asak hpun hpe sha ai, Hkristu hpe anhtē a asak jaw ya ai hku nna kābu gāra ai lam gaw, hpung asak hkrung lam hta shāra jaw ai lam rai ra ai. Asak hpun hku nna Hkristu gaw “sha hpa” (Nin 2:9). Dai hku nna anhtē gaw Mādu hpe anhtē kābu gāra na mātu sha nhtawm, Kārai Kāsang a dandawng lam a mātu Mādu hte mähkri shawn gumdin hkrum lu na rai nga ai (1:26. Yhn 6:57, 63).

1. Hpung asak hkrung lam hta shang lawm ai lam gaw Hkristu hpe kābu gāra ai lam hta mādung rai nga ai. Anhtē gaw Mādu hpe kābu gāra mǎgang, shang lawm ai lam grau nna nhpaw n-ya sutsu mǎgang rai wa ai. Raitim Hkristu hpe kābu gāra na mātu anhtē gaw Mādu hpe ning shawng tsawra myit hte tsawra ra ai.
2. Mādu Kārai hpang de anhtē a ningshawng tsawra myit hpe tat kau ai rai yang, anhtē gaw Hkristu hpe kābu gāra ai lam yit hprai mat nhtawm, Yēsu a sak se hkam ai lam hpe hkrat sum mat na rai nga ai. Dai hte rau wan shādaw gaw anhtē kaw na htawt sit kau hkrum wa na rai nga ai—Shr 2:1-7.
3. Ndai lam māsūm ---Mādu Kārai hpe tsawra ai, Mādu Kārai hpe kābu gāra ai hte Mādu Kārai a sak se hkam ai lam ni gaw rau sha sa nga ai.

III. Mādu Kārai a bai lu la ai lam gaw Mādu Yēsu hpe ning shawng tsawra myit hte kāja dik ai tsawra myit hte tsawra ai hpe bai lu la ai lam hte Hkristu a sak hkrung ai hkumhkrang hpe gawgap ai, Kārai Kāsang a htani htana yaw māsing pandung rai nga ai Yerusalem māre nnan hpe gawgap na mātu Mādu Yēsu hpe asak hpun hku nna sha ai hpe bai lu la ai lam rai nga ai—Ehp 4:15-16. Shr 22:14.

- A. Hkristu hpe asak hpun hku nna kābu gāra na mātu, anhtē gaw Mādu hpe “Mādu Yēsu, Mādu hpe tsawra ai” ngu aten tup tsun ra nga ai. Mādu Yēsu hpang de myit rawt ai tsawra myit rawng ai rai yang, yawng mǎyawng hta Mādu hpe shawng nnan shāra jaw ai rai yang, anhtē gaw Mādu a mǎbyin mahkra hpe kābu gāra lu wa na rai nga ai -2:4, 5, 7. 1Kor 2:9.
- B. Mādu Kārai hta kamsham na mātu gaw Mādu hpe asak hku nna lu la ra nhtawm, Mādu Kārai hpe tsawra ai gaw, Mādu hpe asak hku nna kābu gāra ai lam rai nga ai. Anhtē hkap la lu ai wa hpe kābu gāra ai lam rai nga ai. Mākam mǎsham hpe Kārai Kāsang gaw anhtē hpe jaw da sai rai nga ai. Dai rai nna de a mǎrang e anhtē gaw Hkristu hpe anhtē a asak hku nna hkap la lu ai rai nga ai. Tsawra myit gaw dai zawn mauhpa kamsham ai kaw na byin pru wa ai hte, anhtē a asak hku nna Hkristu hta nga nga ai māsūm lǎngai Kārai a nhpaw n-ya sutsu ai lam yawng hpe asak hkrung shāpraw na mātu anhtē hpe dangdi shǎngun ai—2Pet 1:1. Heb 12:1-2a. 2Kor 4:13. Gal 5:6. Yhn 1:12-13. 21:15-17. Kol 3:4.
- C. Anhtē a Mādu Yēsu hpe kamsham hkap la ai ten hta lu la ai asak gaw mǎrai hkum nan rai nhtawm, ndai wa hpe tatut la lang na mātu hte, kābu gāra na mātu lǎngai sha re lādat gaw Mādu hpe ning shawng tsawra myit hte tsawra ai lam rai nga ai. Anhtē a asak hku nna Mādu Yēsu gaw mǎrai hkum nan rai nga ai mǎjaw anhtē gaw ya chyǎhkring chyǎhkra hte shāni shāgu Mādu a man hta shānu nga ai hpe kābu gāra na mātu Mādu hte rau ningnan mātut mǎhkai ai lam nga ra ai -Yhn 11:25. 14:5-6. 1Tim 1:14. 2Kor 5:14-16. Shr 2:4-7. Kol 1:18b. Rom 6:4. 7:6.
- D. “Mādu Kārai hpe tsawra na mātu na hkum hpe ap kau u. Grau nna awngdang ai kāga lādat nnga sai. Grau nna shimlum ai, grau nna sutsu ai, kābu gāra ai lam hte hpring tsup ai kāga lādat nnga sai. Mādu hpe sha tsawra u. Kāga hpa lam a mātu mung ahkyak hkum la u”—*Life and Building as Portrayed in the Song of Songs*, pp. 23-24.
- E. Mādu hpe anhtē tsawra ai shāloi, Mādu shi hkum nan anhtē hpang de paw pru wa na rai nna, Mādu the Kāwa gaw anhtē hpang de sa nna, anhtē hte rau shānu nga na ria nga ai (Yhn 14:21, 23). Dai rai nna anhtē gaw “Mādu, Mādu a tsawra myit hpe mādun rit. Mādu a tsawra myit hte myit gang lau la rit. Dai rai yang she ngai gaw Mādu hpe tsawra nna, Mādu hpang de asak hkrung lu na”. “Mādu, Mādu hpe aten tup tsawra na mātu mākawp mǎga da rit” ngu akyu hpyi ai hte akyu hpyi ra nga ai. Anhtē gaw Mādu Kārai hpang de “Mādu Yēsu, Mādu hpe tsawra ai. Mādu, tsawra myit hta ngai hpe mākawp mǎga rit. Mādu nan ngai hpe lau la rit, Mādu a tsawra hpa, myi man nga ai hta aten tup mākawp mǎga da rit” ngu nsim nsa tsun ra ai.
- F. Mādu hpe tsawra mǎgang, anhtē gaw Mādu hte rau kǎnawn mǎzum lam hta Mādu a myi man e grau nna nga wa mǎgang rai wa ai. Anhtē gaw Mādu Kārai a bai lu la ai lam hta mi na raw re lādat hta nga nga na mātu gawa, Mādu Yēsu hpe tsawra na mātu sha rai nga ai. Mādu hpe ntsaw ra yang, anhtē gaw Mādu a bai lu la ai lam hte jāhtum kau mat sai rai nga ai -Mhk 1:1-4. 1Kor 2:9. 16:22.
- G. Ndai lam nta npawt tawn nna anhtē gaw “Mādu hpe tsaw, nye a tsaw myit nre, jaw na hpa nnga sai, Mādu hpe tsaw, Mādu tsaw myit hte tsaw, tsawmyit hte sak hkrung” (shākawn mǎhkawn 318 daw 1) “Myit māsīn a mārīn ai lam, Yēsu chyū sha hkring sa lam, Mādu hpang de myit māsīn ap, Mādu hpe sha tsawra dik” (shākan mǎhkawn 319 daw 1) ngu nna mǎhkawn let akyu hpyi ra nga ai.